

KAMRA TAD-DEPUTATI
PARLAMENT TA' MALTA

HOUSE OF REPRESENTATIVES



Il-Kummissarju ghall-Ambjent u l-Ippjanar
Il-Perit David Pace
L-Uffiċċju tal-Ombudsman
11, Triq San Pawl
Valletta VLT1210
Malta

Il-Ġimgħa 28 ta' Novembru, 2014

Kummissarju Perit Pace,

Nitolbok, sabiex skont l-Att tal-Ombudsman, teżerċita l-obbligi mogħtija lilek sabiex tinvestiga dak li jidherli huwa ksur tal-liġi tal-Att dwar l-Ambjent u l-Ippjanar mill-Awtorita' ghall-Ambjent u l-Ippjanar, fl-applikazzjoni għall-iżvilupp b'numru PA 3103/12 dwar sanzjonar ta' xogħlijet u estensjoni ta' farmhouse bl-indirizz Nru. 13, Triq id-Dahla ta' San Tumas u Triq ir-Ramla, iż-Zejtun, Malta.

Huwa fatt magħruf, hekk kif irrapurtat għall-ewwel darba mill-ġurnal The Times il-Hamis, 13 ta' Novembru 2014 (kopja tal-artiklu meħmuża ma' din it-talba), u sussegwentament minn diversi ġurnali oħra, li sar xogħol illegali fis-sit fl-istess ħin li matulu l-MEPA kellha quddiemha applikazzjoni għal sanzjonar.

Nagħmel referenza għal artiklu 86 (10) tal-Att dwar l-Ambjent u l-Ippjanar, li jgħid:

"Kull applikazzjoni biex tirregolarizza l-attività jew l-iżvilupp għandha tīgi miċħuda minnufi jekk rekwiżiż fl-ordni jew avviż ikun iwaqqaf jew jipprobixxi aktar attività, xogħol jew žvilupp, jew li jkun jeħtieg il-waqfien ta' xi użu, ma jkunx, kemm qabel jew waqt li ikun għadha qiegħda tīgi trattata l-applikazzjoni, għie mħares jew jekk xi penali jew ħlas ieħor li persuna tkun weħġiet taħbi dan l-Att fir-rigward ta' l-attività rilevanti jew žvilupp ma jkunux tkallsu jew jekk l-applikazzjoni ssir biex tirregolarizza žvilupp elenkat fis-Sitt Skeda li tinsab ma' l-Att."

Minkejja dawn il-fatti kollha, il-bord tal-MEPA sema' l-każ fis-seduta tiegħu tat-Tlieta, 25 ta' Novembru 2014, fejn minbarra li naqas illi jiċħad l-applikazzjoni kif kelle l-obbligu li jagħmel, sema' l-każ u sahansitra kkunsidra talba ta' diferiment mill-applikant. Aktar minn hekk, il-Bord naqas għal kollex li jistaqsi jew jagħmel referenza ghax-xogħolijiet illegali li kulhadd kien jaf bihom.

Tislijiet,

Ryan Callus M.P.

Kelliem tal-Opożizzjoni ghall-Ippjanar u s-Simplifikazzjoni